

مرکز نے اس ضمن میں بڑا کام کیا ہے اور کر رہا ہے جو اپنا تعارف الگ چاہتا ہے، اردن کے پایہ تخت عمان میں جامعہ آل البیت نے 1998ء میں ایک سیمینار منعقد کیا، جس میں تیس مقالات پیش ہوئے، جو سب کے سب قرآن کریم کے تراجم اور ان سے متعلق نکات پر مشتمل تھے، ان کے علاوہ اور بھی کئی ممالک تراجم قرآن، قرآن کریم کے خطی نسخوں، اس سے مسلمانوں کی محبت و عشق کے مظاہر سے متعلق امور پر سیمینار، لیکچر اور نمائشیں منعقد کرتے رہتے ہیں اور کر رہے ہیں۔

2000ء میں سعودی عرب کے مذکورہ بالا مجمع نے ترجمہ قرآن کے ضمن میں پہلا سیمینار منعقد کیا، جس میں سعودی حکومت کی ان خدمات کا ذکر کیا گیا، جو قرآن کریم سے متعلق اب تک وہ سرانجام دے چکی ہے۔ اسی ادارے نے 2002ء کے اپریل میں قرآن کریم کے دنیا کی بیشر زبانوں میں تراجم پر سیر حاصل بحث و تمحیص کی خاطر ”ترجمہ معانی القرآن الکریم تقویم للماضی و تحفیظ للمستقبل“ (قرآن کریم کے تراجم: ماضی پر نظر اور مستقبل کا لائحہ عمل) کے عنوان سے سیمینار منعقد کیا، جس کے درج ذیل مقاصد تھے:

- ۱۔ دنیا بھر میں ترجمہ قرآن کے ضمن میں جو کوششیں ہوئی ہیں یا ہو رہی ہیں ان کے بارے میں اطلاع پانا۔
- ۲۔ ان وسائل کے بارے میں نوہلگانا جو ترجمہ قرآن کریم کو مزید بہتر بنانے اور انہیں ترقی دینے میں مدد ہوں۔
- ۳۔ قرآن کریم کے تراجم کرنے والے حضرات کے مابین تعارف اور اس ضمن میں معلومات کا آپس میں تبادلہ کا موقعہ فراہم کرنا۔

۴۔ مجمع الملک فہد لطباعة المصحف الشریف کا ان ہیئات، شخصیات، مراکز اور اداروں سے واقفیت پیدا کرنا جو قرآن کریم کے تراجم اور دیگر خدمات میں مصروف ہیں۔

ان مقاصد کے حصول کے لئے پانچ محور مقرر کئے گئے:

- ☆ المحور العامی، یعنی قرآن کریم پر ایک عمومی نظر۔
- ☆ المحور العقیدی والشرعی، یعنی قرآن کریم کے تراجم پر نظر عقیدہ اور مذہب کے نقطہ نظر سے۔
- ☆ المحور اللغوی، یعنی تراجم قرآن پر نظر بحیثیت لغت اور زبان کی باریکیوں کے۔
- ☆ المحور التاريخی، یعنی تراجم قرآن پر تاریخی نظر
- ☆ المحور الدعوی، قرآن مجید کے تراجم، دعوت دین دینے کے نقطہ نظر سے۔

اس کے بعد ان محاورے کے پانچ سو نو تک موضوعات بتا دیئے گئے تاکہ سہ کار حضرات کو ان کے مطابق اپنے مقالات تحریر کرنے میں سہولیات رہیں۔ ان جملہ موضوعات کی روشنی میں کوئی 63 متخصمین، علماء اور قرآن کریم شناسوں یا ترجمین کے مقالات کا انتخاب ہوا۔ عربی میں لکھے گئے ان مقالات کو بہت خوبصورت انداز میں مجمع نے ایک کثیر تعداد میں چھاپا۔ یہ مقالات 16 اجلاس میں پیش کئے گئے۔ ان اجلاس کے لئے مزید 32 علمی شخصیات مقامی طور

پرسدور اور رپوتاژ کی حیثیت سے مقرر کی گئیں۔ ان جملہ اجلاس میں پیش کردہ مقالات کے عنوانات اجلاس واردرج ذیل ہیں جن کے لئے دو حال قائم کئے گئے تھے:

۱۔ پہلے جلسے میں پڑھے جانے والے مقالات (۲۳ اپریل شام 4.45 تا 6.5۵ پہلا ہال)  
”قرآن کریم کے تراجم کے ضمن میں سعودی حکومت کی خدمات“۔ میزبان مجمع کی طرف سے یہ خدمات پوری تفصیل سے پیش کی گئیں۔

”کچھ معرّف تراجم قرآن میں سورہ فاتحہ کا ترجمہ“ از ڈاکٹر زیدان بن علی جاسم، جامعہ الملک سعود، قصیم۔  
”دُوح زبان میں ڈاکٹر فرید لیمہ ہاؤس کے ترجمہ قرآن پر ایک نظر“ از ڈاکٹر سفیان ثوری سریبجا۔ ہالینڈ  
”بلاشر کے فرانسیسی ترجمہ قرآن کریم پر تنقیدی نظر“ از شیخ فودی سوریا کمارا، غنی، مجمع الملک فہد لطباعہ  
المصحف الشریف مدینہ منورہ۔

۲۔ دوسرے جلسے میں پڑھے جانے والے مقالات (۲۳ اپریل شام 4.45 تا 6.5۵ دوسرا ہال)  
”قرآن کریم کے روسی ترجمہ پر ایک تاریخی نظر“ از ڈاکٹر عبدالرحمان بن السید عطیہ، جامعہ الملک سعود، الرياض۔  
”برطانوی مستشرق آرتھر آریبری کے ترجمہ قرآن پر تنقیدی نظر“ از ڈاکٹر پیشتم بن عبدالعزیز سب، مدینہ منورہ۔  
”ہسپانوی زبان میں قرآن کریم کے تین تراجم کا مقابلہ“ از ڈاکٹر علی ابن ابراہیم منونی، جامعہ الملک سعود، الرياض۔  
”فرانسیسی مستشرق جیک بیرک (Jaques Berque) کے ترجمہ قرآن کریم پر ایک نظر“ از ڈاکٹر حسن بن ادریس غردوی، جامعہ القرویین، مراکش۔

۳۔ تیسرے جلسے میں پڑھے جانے والے مقالات (۲۳ اپریل رات 8:45 تا 10:15 پہلا ہال)  
”جرمن زبان میں قرآن کریم کا ترجمہ۔ ایک تاریخی نظر“ از ڈاکٹر مراد ولفریڈ ہون، آسٹن برگ، جرمنی۔  
”قرآن کریم کا ترجمہ لسانیات اور ثقافت کے نقطہ نظر سے“ از ڈاکٹر عبدالرحمان بن عبداللہ الجمو، الرياض  
”فرانسیسی زبان میں قرآن کریم کے تین تراجم از: آندرے شورکی، رینیہ خوام اور جیک بیرک پر ایک نظر“ از  
ڈاکٹر محمد خیر بن محمود البقاعی، جامعہ الملک سعود، الرياض۔

”بلغاری زبان میں قرآن کریم کا ترجمہ۔ ایک رپورٹ“ از شیخ مصطفیٰ بن علیش ججی، صوفیا، بلغاریہ۔  
۴۔ چوتھے جلسے میں پڑھے جانے والے مقالات (۲۳ اپریل رات 8:45 تا 10:15 دوسرا ہال)  
”قرآن کریم کے انگریزی تراجم میں ظاہری مفہوم و مطالب سے دوری چند آیات کا تقابلی مطالعہ“ از ڈاکٹر  
احمد بن عبداللہ البیدان، الرياض۔

”قرآن کریم کے سندھی تراجم۔ ایک مطالعہ“ از ڈاکٹر عبدالقیوم بن عبدالغفور سندھی، پاکستانی، مقیم مکہ المکرمہ۔

”قرآن کریم کے ہسپانوی زبان میں تراجم ایک فکری مطالعہ“ از ڈاکٹر محمد بن عبدالقادر برادہ مراکش، مقیم میڈرڈ۔  
 ”چینی زبان میں قرآن کریم کے تراجم ایک تاریخی ارتقا“ از شیخ عبداللہ سوجی قاسم، چینی، مقیم الکویت۔

۵۔ پانچویں جلسے میں پڑھے جانے والے مقالات (۲۴ اپریل، صبح 9:00 تا 10:30، پہلا حال)

”کوریا کی زبان میں قرآن کریم کا ترجمہ۔ میرا تجربہ“ از ڈاکٹر چونگ یونگ کیل سیول، کوریا۔

”ہنگری زبان میں قرآن کریم کا ترجمہ۔ میرا تجربہ“ از ڈاکٹر احمد عبدالرحمن الکفات، ہیلنسکی (Pilinsky)، ہنگری

”قرآن کریم کے انگریزی تراجم کی اہمیت جانچنے میں میرا تجربہ“ از ڈاکٹر عادل بن محمد عطاء الیاس، جدہ سعودی عرب

۶۔ چھٹے جلسے میں پڑھے جانے والے مقالات (۲۴ اپریل، صبح 9:00 تا 10:30، دوسرا حال)

”قرآن کریم کا ترجمہ اس کی حقیقت اور احکام“ از ڈاکٹر علی بن سلیمان العبید، جامعہ الامام محمد بن مسعود

الاسلامیہ، الرياض۔

”قرآن کریم کا کسی زبان میں ترجمہ ترجمہ کہلاتا ہے یا تفسیر؟“ از ڈاکٹر فہد بن عبدالرحمان الرومی، کلیتہ

المعلمین، الرياض۔

مذکورہ بالا عنوان کے تحت ایک دوسرے نقطہ نظر سے مقالہ از ڈاکٹر عزالدین بن مولود البوشخی، کنناس، مراکش

۷۔ ساتویں جلسہ میں پڑھے جانے والے مقالات (۲۴ اپریل، صبح 10:45 تا 12:15، پہلا حال)

”کیا قرآن کریم کی تفسیر دوسری زبانوں میں پہلے کی جائے یا ترجمہ؟“ از ڈاکٹر محمد بن عبدالرحمن شائع، جامعہ الامام محمد

بن سعود الاسلامیہ، الرياض۔

”کیا پہلے قرآن کریم کا ترجمہ کیا جائے یا علماء کی جانب سے اس کی تفسیر کا؟“ از ڈاکٹر محمد بن صالح الفوزان،

کلیتہ المعلمین، الرياض۔

”قرآن کریم کے تراجم اور عصری چیلنج“ از ڈاکٹر ندیم بن محمد عطاء اللہ الیاس، سعودی مقیم جرمنی۔

”مجمع الملك فهد لطباعة المصحف الشريف کا ویب سائٹ ایک رپورٹ“ از استاذ

علی بن عبداللہ البرتاوی مجمع الملك فهد لطباعة المصحف الشريف مدینہ منورہ۔

۸۔ آٹھویں جلسے میں پڑھے جانے والے مقالات (۲۴ اپریل، صبح 10:45 تا 12:15، دوسرا حال)

”قرآن کریم کے کچھ انگریزی تراجم اسلامی نقطہ نظر سے“ از ڈاکٹر وجیہ بن حمد عبدالرحمان اردنی، مقیم

جامعہ الملك عبدالعزيز، مدینہ منورہ۔

”روسی زبان میں قرآن کریم کے تراجم میں عقائد سے متعلق اغلاط از ڈاکٹر المیر۔ بن رفائیل کلیف، باکو

جمہوریہ آذربائیجان۔

”تھائی زبان میں قرآن کریم کے تراجم میں عقائد سے متعلق اغلاط“ از ڈاکٹر عبداللہ بن مصطفیٰ نومسوک  
پانی، تھائی لینڈ۔

”بعض گمراہ فرقوں کی جانب سے قرآن کریم کے تراجم“ از شیخ یوسف البندانی بن الشافعی السید احمد، مصری  
مقیم مجمع الملک فہد لطباعة المصحف الشریف، مدینہ منورہ۔

۹۔ نویں جلسے میں پڑھے گئے مقالات (۲۳ اپریل، شام 4:45 تا 6:15، پہلا حال)

”تراجم قرآن کریم میں اسلامی اصطلاحات کا تعین“ از پروفیسر محمود بن اسماعیلی صالح، الرياض۔

”اسلامی اصطلاحات کا ترجمہ: مشکلات اور ان کا حل“ از ڈاکٹر حسن بن سعید غزالہ، شامی، مقیم جامعہ  
ام القری، مکہ المکرمہ۔

”قرآن کریم میں وارد اسلامی اصطلاحات کے ترجمہ میں مناجح“ از ڈاکٹر عبداللہ بن عبدالرحمان الخطیب  
بینالی مقیم شارجہ۔ الامارات

”قرآن کریم میں وارد قدیم مذاہب کے اسماء معرفہ کے تعین میں فرانسیسی مترجمین کا طریق کار“ از ڈاکٹر محمد  
بن محمد اکماضان، طنجہ، مراکش

۱۰۔ دسویں جلسے میں پڑھے گئے مقالات (۲۳ اپریل، شام 4:45 تا 6:15، دوسرا حال)

”تراجم قرآن میں اِن مخففہ کے ترجمہ میں بعض مترجمین کی مسامحات“ از ڈاکٹر عبدالرحیم

ہندوستانی، مقیم مجمع الملک فہد لطباعة المصحف الشریف، مدینہ منورہ

”قرآن کریم کے چند اردو تراجم میں لسانی نقطہ نظر“ از ڈیکٹر محمد اجمل ایوب اصلاحی، ہندوستانی، مقیم مرکز

البحوث والدراسات الاسلامیہ، الرياض۔

”شاہ ولی اللہ کے فارسی ترجمہ قرآن میں اسم اور فعل سے متعلق بحث، نحو کے نقطہ نظر سے“ از ڈاکٹر حمزہ بن

ابراہیم حسن، مصری، مقیم الرياض

”قرآن کریم میں ایک ہی لفظ کا مختلف معانی میں ورود۔ ترجمہ میں ایک مسئلہ“ از ڈاکٹر المولودی بن اسماعیل

عزیز، مراکشی، مقیم مکہ المکرمہ۔

۱۱۔ گیارہویں جلسے میں پڑھے گئے مقالات (۲۳ اپریل، رات 8:45 تا 10:15، پہلا حال)

”انگریزی زبان میں قرآن کریم کا ترجمہ کرتے وقت بعض لسانی مشکلات“ از ڈاکٹر عبداللہ بن محمد الحمیدان،

جامعہ الملک سعود، الرياض و ڈاکٹر عبدالجواد بن توفیق محمود

”قرآن کریم کے ترجمہ کی زبان کیسی ہو؟ از ڈاکٹر محمود بن عبدالسلام عزب، جامعہ الازہر، مصر

”ملیاری زبان میں قرآن کریم کا ترجمہ، تاریخ و ارتقائی مراحل“ از ڈاکٹر محمد اشرف بن علی ملیاری، ہندوستانی، مقیم جامعہ اسلامیہ مدینہ منورہ۔

”کردی زبان میں قرآن کریم کا ترجمہ، تاریخ و ارتقائی مراحل“ از استاد محسن بن محمد صابر جوامیر، مولانڈل (Molandal) سوئیڈن

۱۲۔ بارہویں جلسے میں پڑھے گئے مقالات (۲۴ اپریل رات 8:45 تا 10:15، دوسرا حال)

”پرتگالی زبان میں قرآن کریم کا ترجمہ، تاریخ و ارتقائی مراحل“ از ڈاکٹر حسی بن محمد ابراہیم نصر، مصری، مقیم جامعہ سان بادو، برازیل۔

”ترکی زبان میں قرآن کریم کا ترجمہ، تاریخ و ارتقائی مراحل“ از ڈاکٹر صدر الدین بن عمر کوموش، کلیتہ الاہیات جامعہ مرمرہ، استنبول۔

”فارسی زبان میں قرآن کریم کے تراجم، تاریخ و ارتقائی مراحل“ از ڈاکٹر عبدالغفور بن عبدالحق بلوچ، پاکستانی، مقیم مجمع الملک فہد لطباعة المصحف الشریف، مدینہ منورہ۔

”قرآن کریم کا امری زبان میں ترجمہ۔ ایک رپورٹ“ از شیخ عبدالصمد بن احمد مصطفیٰ عثمانی، تھوپیا، مقیم ریاض

۱۳۔ تیسرے جلسے میں پڑھے گئے مقالات (۲۵ اپریل، صبح 9:00 تا 10:30، پہلا حال)

”روسی زبان میں قرآن کریم کا ترجمہ، تاریخی رپورٹ“ از ڈاکٹر سعید بن ہبہ اللہ کامیلیف، معہد الصحارۃ الاسلامیہ، ماسکو

”سوڈیش زبان میں قرآن کریم کا ترجمہ، تاریخی رپورٹ“ از استاد محمد قنوت سادہ برستروم، سوڈیش، مقیم العرائش، مراکش

”البانوی زبان میں قرآن کریم کا ترجمہ، تاریخی مراحل“ از ڈاکٹر شوکت محرم کراسنچی، بریشینا، کوسوو۔

”یوروبا زبان میں قرآن کریم کا ترجمہ، تاریخی و ارتقائی مراحل“ از ڈاکٹر عبدالرزاق بن عبدالحمید الاراد۔

فاریخ تحصیل از جامعہ اسلامیہ مدینہ منورہ۔

”بنگالی زبان میں قرآن کریم کا ترجمہ، تاریخ و ارتقائی مراحل“ از شیخ ابوبکر محمد زکریا، بنگلہ دیشی، مقیم جامعہ اسلامیہ مدینہ منورہ۔

۱۴۔ چودھویں جلسے میں پڑھے گئے مقالات (۲۵ اپریل، صبح 9:00 تا 10:30، دوسرا حال)

”قرآن کریم کے تراجم، خطی صورت میں اور ان کی اہمیت“ از ڈاکٹر اکمال الدین احسان اوغلو، ارسیکا، استنبول۔

”قرآن کریم کے اردو تراجم، تاریخی و ارتقائی مراحل“ از ڈاکٹر احمد خان، مرکز حمایت المخطوطات العربیہ، اسلام آباد۔

”بلقان میں قرآن کریم کے تراجم۔ تاریخی مراحل پر رپورٹ“ از شیخ حسن بن رمضان جیلو،

”ملاوی زبان میں قرآن کریم کے تراجم۔ ارتقائی مراحل پر رپورٹ“ از شیخ خالد بن ابراہیم بتیان

بلنغائر (Blangyre) ملاوی

۱۵۔ پندرہویں جلسے میں پڑھے گئے مقالات (۲۵ اپریل صبح 10:45-12:15) پہلا ہال)

”قرآن کریم کا ترجمہ اور مستشرقین‘ تاریخی نظر“ از ڈاکٹر محمد مہر علی بنگالی‘ مقيم اسکس (Essex) برطانیہ

”عبرانی زبان میں قرآن کریم کا ترجمہ‘ تاریخی و تنقیدی نظر“ از ڈاکٹر محمد خلیفہ بن حسن احمد‘ مصری‘ جامعہ القاہرہ۔

”قرآن کریم کے تراجم میں مستشرقین کے مناجح‘ ایک تنقیدی نظر“ از ڈاکٹر عبدالراضی بن محمد عبدالحسن

‘مصری‘ جامعہ الامام محمد بن سعود الاسلامیہ‘ الریاض

”مستشرقین کی طرف سے قرآن کریم کے تراجم۔ محرکات اور خطرات“ از ڈاکٹر محمد بن حمادی الفقیر

التمسانی‘ طنجة مراکش۔

۱۶۔ سولہویں جلسے میں پڑھے گئے مقالات (۲۵ اپریل صبح 10:45-12:15) دوسرا ہال)

”غیر مسلموں کے لئے قرآن کریم کے تراجم‘ سعودی حکومت کی خدمات“ از ڈاکٹر عبدالرحیم بن محمد

المعتدی‘ جامعہ اسلامیہ مدنیہ منورہ

”غیر مسلموں کو اسلام کی دعوت دینے میں قرآن کریم کے تراجم کا کردار“ از ڈاکٹر عبداللہ بن ابراہیم

الحمیدان‘ جامعہ الامام محمد بن سعود الاسلامیہ‘ الریاض۔

”دعوت اسلام کے میدان میں استعمال کئے جانے والے قرآن کریم کے ترجمہ کی خصوصیات“ از ڈاکٹر

ابراہیم بن صالح الحمیدان‘ جامعہ الامام محمد بن سعود الاسلامیہ۔ الریاض۔

”قرآن کریم کے تراجم کی انٹرنیٹ پر تشہیر۔ اسلام کی طرف دعوت میں اس کی اہمیت“ از ڈاکٹر فہد بن محمد

الملک‘ کلیئہ الملک فہد الامینیۃ‘ الریاض۔

ان مقالات کو بے حد توجہ اور انتہا کے ساتھ سنا گیا بلکہ مقررین سے کئی کئی سوالات بھی پوچھے گئے ان

سامعین میں مدینہ منورہ کے علاوہ دیگر شہروں سے بھی معتد بہ حضرات تشریف لائے تھے ان کی دلچسپی کا یہ عالم تھا کہ بعض

اوقات ہال میں سامعین کے لئے کرسیاں کم پڑ جاتیں اور انہیں ہال کے دروازہ تک کھڑا رہنا پڑتا۔ جامعہ اسلامیہ کے

طلباء بھی بکثرت موجود تھے۔

اس موقع پر قرآن کریم سے متعلق ایک نمائش کا اہتمام بھی اسی ہوٹل یعنی شیرٹن میں کیا گیا تھا جس میں مدنیہ

منورہ کے بڑے بڑے کتب خانوں کے علاوہ ملک بھر و ساقابل ذکر لائبریریوں سے قرآن کریم کے تراجم کے مطبوعہ

اور قلمی نسخوں کی نمائش کی گئی تھی۔ نمائش والے دروازے کے سامنے میں قرآن کریم کے ایک بہت بڑی سائز میں نسخے

کی فوٹو جو اصل سائز کے برابر تھی رکھی گئی تھی، قرآن کریم کا یہ نسخہ 80x142.5 سم کے سائز میں 154 کلوگرام وزن میں ہے جو کسی غلام محی الدین نے 1240ھ میں بے حد عمدہ نسخ میں لکھا ہے۔ بین السطور فارسی ترجمہ بھی دیا مگر غالباً پورے قرآن میں ترجمہ درج نہیں ہے۔ ان صاحب نے یہ نسخہ حرم شریف مدینہ منورہ کے کسی کتب خانے میں محفوظ کرایا تھا جو اس وقت حرم نبوی ہی میں مکتبہ الملک عبدالعزیز کی زینت بنا ہوا ہے۔ میرے خیال میں یہ نسخہ پاک و ہند کے مذکورہ بالا غیر معروف کاتب کا کمال ہے۔ میرے خیال کی تائید کاتب کا نام اور اتنی بڑی سائز میں لکھنے کا یہاں مروج انداز بھی کر رہا ہے۔ اگر کبھی اس نسخے کو زیادہ تفصیل سے دیکھنے کا موقع ملے تو مکمل معلومات کا دستیاب ہونا ممکن ہے۔ اس نمائش میں کوئی تیس کے قریب اداروں کے کتب خانوں نے حصہ لیا تھا۔

تین دن تک بھر پور اجلاسوں کے بعد 25 اپریل رات نو بجے اختتامی اجلاس ہوا۔ جس میں اس سیمینار کی قراردادیں پیش ہوئیں۔ ان قراردادوں میں سعودی حکومت اور مجمع الملک فہد لطباعة المصحف الشریف کے شکرے کے ساتھ قرآن کریم کے تراجم کے ضمن میں ان کی خدمات کو سراہا گیا اور اس میدان میں مزید کام کرنے کے لئے درج ذیل تجاویز پیش کی گئیں:

☆ یہ سیمینار اس امر کی شدت سے ضرورت محسوس کرتا ہے کہ غیر عربی دان مسلمانوں میں عربی زبان کی تعلیم عام کی جائے تاکہ قرآن کریم کو صحیح طور پر پڑھنے کے ساتھ ساتھ اسے براہ راست سمجھ بھی سکیں اور یوں انہیں غلط فہم سے نجات مل جائے۔

☆ مجمع الملک فہد لطباعة المصحف الشریف میں اس امر کی سعی کی جائے کہ شروع سے لے کر آج تک جس قدر قرآن کریم کے تراجم اس میدان میں ریسرچ یا جو بھی خدمات ہوئی ہیں یا ہو رہی ہیں یا آئندہ ہوں گی جس میں کمپیوٹرائزیشن وغیرہ کے پروگرام بھی شامل ہیں ان سب کی جامع معلومات یکجا کی جائیں۔

☆ دنیا کی جن زبانوں میں جس قدر قرآن کریم کے تراجم آج تک ہو چکے ہیں ان کے بارے میں زبان دار بلوگرانی مرتب کی جائے جس میں مکمل معلومات ترجمہ کرنے والے کے عقائد کی رو سے جو کم یا زیادہ کیا گیا ہے اس کی نشاندہی بھی کی جائے۔

☆ مجمع میں تراجم القرآن سے متعلق کمیٹی نے جو درج ذیل قواعد و ضوابط سلسلہ ترجمہ قرآن مقرر کر رکھے ہیں، جملہ مترجمین کو ترجمہ کرتے وقت ان کا خیال رکھنا چاہیے:

- ا۔ ترجمہ قرآن پر ایک مقدمہ لکھا جائے جس میں اسلام کے اصول و مبادی کی تشریح موجود ہو۔
- ب۔ ترجمہ کرتے وقت یا تفسیر لکھتے وقت شخصی اجتہادات فلسفیانہ آراء اور مذہبی شخصی رجحانات دینے سے اجتناب کیا جائے۔

- ج۔ قرآن کریم میں مکرر آمدہ کلمات کا ترجمہ حتی الوسع ایک ہی کیا جائے الا یہ کہ وارد ہونے والے مقام پر اس کا مفہوم اگر بدل رہا ہے تو سیاق و سباق کے مطابق کیا جائے۔
- د۔ ترجمہ کرتے وقت آیات قرآنیہ کے مفہوم میں کسی قسم کی زیادتی یا کمی نہ کی جائے۔
- ہ۔ قرآن کریم کے جملہ مفہوم کا ترجمہ کیا جائے نہ کہ لفظی ترجمہ ہو۔
- ر۔ جن اسلامی اصطلاحات کا ترجمہ کسی زبان میں غیر ممکن ہو انہیں بکسہ ترجمے میں اصل الفاظ و صورت میں قائم رکھا جائے جیسے صلاۃ، زکوٰۃ، حج، عمرہ وغیرہ؛ مگر انکی مکمل شرح ایک ملحق کی صورت میں ترجمے کے آخر میں لگا دی جائے
- ز۔ ترجمہ آیات کے مقابل صفحہ پر لکھا جائے نہ کہ بین السطور ہو۔
- ح۔ ترجمہ کی تشریح یا دیگر توضیحات ترجمہ والے صفحہ کے نیچے لکھی جائے نہ کہ اس کا دائیں یا بائیں۔
- ط۔ ترجمہ کرتے وقت اسلامی تعبیرات و اصطلاحات کا پورا پورا التزام کیا جائے اور دیگر مذاہب کی ایسی اصطلاحات سے اجتناب کیا جائے۔
- ی۔ ترجمہ کرتے وقت معاصر زبان کا التزام کیا جائے نہ کہ اس زبان کی قدیم صورت کا۔
- ل۔ ترجمہ کرتے وقت مخاطب کا خاص طور پر دھیان رہے۔
- م۔ غیر مسلم حضرات کیلئے قرآن کریم کا ترجمہ کرتے وقت دعوت اسلامی کے اصولوں کا بھی خیال رکھا جائے۔
- ☆ ترجمہ قرآن کے آخر میں انڈکس بنا کر قاری کے لئے اپنے مطلوب تک بہت جلد پہنچنے کی سہولت پیدا کی جائے تاکہ وہ اس کی مدد سے اپنے علمی کام یا آسانی کر سکے۔
- ☆ محرف شدہ اروبدیتی پرہنی تراجم قرآن کے خطرات سے آگاہ کرنے کی ضرورت ہے۔ نیز یہ کہ ایسے تراجم کو دنیا سے ختم کرنے اور ان کی جگہ صحیح اور درست تراجم قرآن لانے کی سعی سے مسلمانان عالم کو آگاہ کیا جائے۔
- ☆ اس سیمینار میں شریک حضرات علماء مراکز اور علمی اداروں سے ملتمس ہیں کہ وہ قرآن کریم کے حصہ اول تراجم میں وارد اغلاط اوہام اور غیر مناسب کلمات کی گرفت میں کسی قسم کی لاپرواہی نہ برتیں۔
- ☆ اس امر کے خطرات سے آگاہ کرتے ہوئے یہ سیدیا ر خبردار کرتا ہے کہ براہ راست نص قرآنی سے ترجمہ کرنے کی بجائے ترجمہ سے ترجمہ یا ناقابل اعتبار مآخذ کی مدد سے ترجمہ ہرگز نہ کیا جائے۔
- ☆ ہم اس امر کی پر زور سفارش کرتے ہیں کہ جدید الیکٹرانک وسائل خاص طور پر انٹرنیٹ کو صحیح تراجم قرآن اور محرف تراجم کے خطرات سے آگاہ کرنے کا زیادہ سے زیادہ وسیلہ بنایا جائے۔
- ☆ یہ سیمینار اس ضرورت کی طرف توجہ دلاتا ہے کہ ان مراکز اسلامی کی حوصلہ افزائی کی جائے جو اپنے ممبران کو متداول تراجم پر ملاحظات لکھنے کی تاکید کریں اور انہیں اپنے استعمال میں لائیں تاکہ مستقبل میں ترجمہ کرنے والے



حضرات ان سے استفادہ کر سکیں۔ جیسا کہ مجمع الملک فہد لطابعہ المصحف الشریف کامرکز الترجمات کر رہا ہے۔

☆ اس سیمینار کی وساطت سے ہم اسلامی جامعات سے درخواست کرتے ہیں کہ اپنے ہاں تراجم کے شعبے قائم کریں، تاکہ ان سے فارغ التحصیل ہونے والے طلباء ترجمہ کے میدان میں ماہر ہوں اور وہ مختلف زبانوں میں قرآن کریم کے تراجم سرانجام دینے کے اہل ثابت ہوں۔

☆ اس سیمینار کی وساطت سے ہم تجویز پیش کرتے ہیں کہ ایک مجلہ نکالنے کی سعی کی جائے جس میں ترجمہ قرآن کے مباحث، ترجمہ کرنے کے بہترین طریقے اور وسائل سے متعلق مقالات ہوں، نیز اس میں حصہ اول تراجم میں موجودہ اغلاط و نقائص سے بھی آگاہ کیا جائے۔ مزید برآں اس میں دشمنان اسلام کی طرف سے کئے گئے تراجم میں وارث کیفیات سے آگاہی کا بندوبست بھی ہو۔

☆ قرآن کریم کے تراجم سے متعلق حضرات اور اداروں کے آپس میں تعاون پر یہ سیمینار تاکید کرتا ہے کہ تاکہ افرادی یا اداروں کے مفید تجربات سے اس میدان میں کما حقہ استفادہ کیا جاسکے۔

☆ ہم اس امر کی ضرورت کو شدت سے محسوس کرتے ہیں کہ جن زبانوں میں قرآن کریم کے تراجم ابھی تک نہیں ہو پائے یا اچھے ترجمے میسر نہیں آئے، ان کی ایک مکمل لسٹ بنائی جائے اور پھر اس خلا کو مجمع الملک فہد کے تجربات اور قواعد و ضوابط کی روشنی میں پُر کرنے کی سعی کی جائے۔

☆ اس بات کا پورا پورا التزام رہے کہ قرآن کریم کا ترجمہ کرتے وقت نص قرآنی کو ترجمہ کے ساتھ رکھا جائے یعنی صرف ترجمہ قرآن ہرگز الگ نہ چھاپا جائے۔

☆ عربی سے دیگر زبانوں میں ڈاکٹریاں مرتب کی جائیں جن میں قرآنی اصطلاحات کا بہت بہتر طریقے سے تعین کیا گیا ہو، تاکہ مترجمین قرآن ان سے استفادہ کر سکیں۔

☆ قرآن کریم کے تراجم ان سے متعلق تحقیقات (Studies) کے بارے میں وقتاً فوقتاً سیمینار کا انعقاد ہوتے رہنا چاہیے تاکہ مترجمین کو جو مشکلات پیش آتی رہتی ہیں، ان کا اس ذریعے سے بروقت حل ملتا رہے۔

مذکورہ سیمینار کے لئے کوئی ایک سال سے تیاری ہو رہی تھی، پہلے یہ سیمینار فروری 2002ء میں منعقد ہونا قرار پایا، مگر بعض مجبوریوں کی بنا پر اسے اپریل (۲۳ تا ۲۵) میں لے جانا پڑا۔ میں چند عزیزوں کے اصرار پر قبل از وقت ہی سعودی عرب روانہ ہو گیا، اور ۱۹ اپریل شام کے وقت جدہ پہنچا، دو دن وہاں قیام کرنے کے بعد ۲۱ تاریخ کو مدینہ منورہ بذریعہ ہوائی جہاز عصر کے قریب پہنچا اور ہوائی اڈہ سے سید ہاشم ٹیٹل میں لایا گیا۔ مجھ سے قبل اس سیمینار میں شمولیت کی خاطر صرف ایک صاحب ڈاکٹر سعید بن ہبہ اللہ کاملیف، جو ماسکو کے معہد الحصارۃ الاسلامیہ کے ڈائریکٹر ہیں، پہنچ چکے تھے، ٹیٹل میں دیگر استقبال کے علاوہ ڈاکٹر ف۔ عبدالرحیم طے، جو جنوبی ہندوستان سے تعلق رکھتے ہیں اور

ایک عرصہ سے مدینہ منورہ میں علمی خدمات سرانجام دے رہے ہیں۔ اگلے روز ہماری خواہش پر مجھے اور ڈاکٹر کامیلیف صاحب کو جمع الملک فہد للطلبانہ المصحف الشریف، جو اس سیمینار کا میزبان ہے، دکھایا گیا، جمع میں علمی شخصیات سے ملاقات کے علاوہ جو چیز دیکھنے سے تعلق رکھتی ہے، وہ مجمع کا پریس ہے، جدید ترین مشینوں کا حامل یہ پریس کوئی آٹھ دس کنال کے رقبہ پر پھیلا ہوا ہے۔ مشینوں کی ترتیب، نظام کار اور کارکنوں کی بہتر کارکردگی دیکھنے کے قابل ہے۔ سب حضرات بے حد سکون اور خاموشی کے ساتھ اپنے اپنے کام میں مصروف نظر آتے ہیں اس پریس کے کام کا اندازہ اس امر سے لگایا جاسکتا ہے، کہ اس تھوڑے سے عرصے میں اب تک اس مطبع سے کوئی ۱۸۰ ملین سے زیادہ معراء اور مترجم قرآن کریم کے نسخے چھپ چکے ہیں، طباعت کی عمدگی، قرآن کریم کی خوبصورتی اور صحت لفظی کا اتنا بلند معیار ہے کہ کسی جگہ آپ انگلی نہیں اٹھا سکتے اور نہ ہی کسی زیر زبر کا کوئی فرق نظر آتا ہے۔

اس پریس سے ملحقہ عمارت میں قرآن کریم کے صوتی ریکارڈ کا ایک الگ انتظام کیا گیا ہے۔ بہت ہی جدید قسم کے ریکارڈنگ کا ایک بہترین نظام کار رکھا گیا ہے۔ سر دست سعودی عرب کے معروف و مشہور قرآنی آواز میں قرآن کریم ٹیپ کے علاوہ سی ڈی (CD) پر ریکارڈ کیا جا رہا ہے۔ کسی مرحلے میں قرآن کریم کے تراجم بھی اسی انداز سے ریکارڈ کئے جائیں گے۔

۲۳ اپریل ۲۰۰۲ء کو تراجم قرآن کریم کے بارے میں اس سیمینار کا صبح دس بجے امیر منطقہ جناب عزت مآب مقرن بن عبدالعزیز کے خوبصورت خطاب سے افتتاح ہوا۔ اس موقع پر معالیٰ الشیخ صالح بن عبدالعزیز وزیر مذہبی امور و اوقاف اور دعوت و ارشاد نے قرآن کریم کے تراجم کی اہمیت پر روشنی ڈالی اور اس ضمن میں سعودی حکومت کی آئندہ ترجیحات سے متعلق خطاب کیا۔ کوئی گیارہ بجے کے قریب تراجم قرآن سے متعلق نمائش کا افتتاح بھی عزت مآب مقرن بن عبدالعزیز کے ہاتھوں ہوا۔

اس نمائش کے بعد ہمارے دوست ڈاکٹر محمد ایوب اصلاحی جو اس سیمینار میں بحیثیت مہمان شریک ہیں، مجھے جامعہ اسلامیہ جہاں وہ ایک طویل عرصہ تک تدریسی خدمات سرانجام دے چکے ہیں، لے گئے، جامعہ دکھانے اور میری دلچسپی والی شخصیات سے ملاقات کے بعد وہاں ہم نے اسلامی مطبوعات کی ایک نمائش دیکھی، جہاں اس امر کا شدت سے احساس ہوا کہ کسی قدر تیزی کے ساتھ یہ مطبوعات عرب دنیا میں نکل رہی ہیں، مگر ہم ان سے بے خبر ہیں، کئی نئی مطبوعات اور کئی پرانی مطبوعات نئے انداز سے تحقیقی طور پر اور خوبصورتی کے لحاظ سے چلی آ رہی ہیں، اور ہر پبلشر ایک دوسرے سے سبقت لے جانا چاہتا ہے، اس نمائش میں سعودی عرب کے علاوہ بیروت، مصر شام وغیرہ کے پبلشرز نے بھی حصہ لیا تھا۔

آج دوپہر کا کھانا وزیر مذہبی امور، اوقاف اور دعوت و ارشاد کی طرف سے شیرٹن ہوٹل ہی میں تھا، جو بہت

پر تکلف اور عربوں کی مہمان نوازی کا آئینہ دار تھا۔

۲۴ اپریل کو بھرپور آٹھ اجلاس ہوئے، انہی کے درمیان ظہر کی نماز کے لئے حرم نبوی گئے تو حرم شریف سے بالکل متصل مکتبہ الملک عبدالعزیز کے لائبریرین جناب ڈاکٹر عبدالرحمان بن سلیمان المرینی نے جو مجھے اپنے ساتھ لے گئے تھے نماز سے فارغ ہونے کے بعد اپنی لائبریری دکھائی۔ یہ کتب خانہ مدینہ منورہ میں بہت اہمیت کا حامل ہے اس میں عارف حکمت، محمودیہ اور مدینہ منورہ کی کئی عوامی لائبریریوں کے علاوہ چھوٹے چھوٹے بیس سے زیادہ مجموعہ ہائے کتب و مخطوطات جمع ہو گئے ہیں، یہاں پر مخطوطات کا ایک بڑا ذخیرہ یکجا ہو گیا ہے۔ میں نے اپنی تیار کردہ فہرست المخطوطات کی فہرستیں چاہیں، جن کا عدہ کیا گیا، کتب خانہ دیکھتے دیکھتے اس کا وقت ختم ہو چکا تھا، جس کا ہر چند احساس نہ ہوا، مگر جناب المرینی صاحب نے مجھے روکے رکھا اور آخر میں عارف حکمت والا مجموعہ دکھایا، مخطوطات کو بہت اچھے انداز میں محفوظ کیا گیا ہے اور اب فن وار جملہ مخطوطات کی فہرستیں تیار ہو رہی ہیں، مجھے بتایا گیا کہ فن حدیث سے متعلق فہرست مرتب ہو چکی ہے اور جلد طبع ہو کر منظر عام پر آ جائے گی۔

اسی دن نماز عصر کے بعد موقع کو غنیمت جانتے ہوئے ہم نے ڈاکٹر محمد شفاعت ربانی کے فرزند ارجمند محمد عمران کے ہمراہ جناب محمد عبدالرزاق الصانع سے سے جو اندرون حرم نبوی کے کتب خانے میں مخطوطات کے انچارج ہیں، ملاقات ہوئی انہوں نے اپنے ذخیرہ مخطوطات کی تفصیلی سیرکرائی، اور مخطوطات کی حفاظت اور جلد بندی کے لئے جو عمدہ بندوبست کیا گیا ہے، وہ بھی دکھایا، نماز مغرب تک یہیں مصروفیت رہی، نماز کے بعد جناب ڈاکٹر شفاعت ربانی صاحب مجھے مدینہ منورہ کے کچھ آثار دکھانے کیلئے لے گئے۔ جن میں مسجد قباء، مسجد جمعہ، حنظلہ، حضرت ابو ذر غفاریؓ کا باغ وغیرہ شامل ہیں۔

۲۵ اپریل دن کے وقت ٹی وی کے دو چینلز کو ایک انٹرویو دیا جس میں اردو زبان کی قرآن وحدیث کے حوالے سے خدمت اور پاکستان میں عربی مخطوطات کی اہمیت سے متعلق بات کی گئی۔ اسی جلسے کے آخر میں سیمینار کی قراردادیں پیش ہوئیں۔

اس امر کا میزبان ادارے نے بہت عمدہ انتظام کر رکھا تھا کہ جملہ نمازوں کے اوقات میں اذان کی نماز کے لئے ایک کوشٹ نماز سے چند منٹ قبل ہمیں حرم نبوی لے جاتی، اور نماز کے بعد واپس ہوٹل پہنچا دیتی تھی، علاوہ بریں جمعہ ۲۶ اپریل کو تمام مہمانوں کے لئے نماز جمعہ کا حرم نبوی میں ایک اچھا انتظام کیا گیا تھا۔

میں عمرہ کی سعادت سے سرفرازی چاہتا تھا، جبکہ انتظام جناب ڈاکٹر محمد شفاعت ربانی صاحب نے ۲۵ اپریل پہلے وقت سے کر دیا تھا، اس روز یعنی جمعرات کو چھلے پہر ایک ارنڈیشنڈ کوچ سے دیگر مدنی ہمراہیوں کی سعیت میں مکہ مکرمہ روانہ ہو گیا، رات عشاء کے قریب ہم مکہ مکرمہ میں پہنچ گئے، ہر چند کہ عزسزوں نے یہاں بھی بہت زور لگایا کہ

ان کے گھر چلوں، مگر میں نے وہ رات غنیمت جانتے ہوئے حرم شریف ہی میں عبادت میں مصروف رہ کر گزاری۔ صبح ۲۶ اپریل جمعہ کا دن سارا حرم شریف میں رہا، جمعہ کے بعد عزیزوں نے کچھ تحائف سے نوازا اور نماز عصر کے بعد ہم واپس مدینہ منورہ روانہ ہو گئے رات ہوٹل میں کوئی گیارہ بجے واپس پہنچ گئے تھے۔ تقریباً سارے مہمان ہوٹل سے روانہ ہو چکے تھے میں نے بھی اجازت چاہی اور اپنے دوست احباب شفاعت ربانی صاحب کے اصرار پر انکے گھر چلا آیا

۲۷ اپریل شام کو میری مدینہ سے ریاض اور پھر ۲۸ تاریخ صبح ریاض سے اسلام آباد روانگی تھی اس لئے ۲۷ کا دن ڈاکٹر ربانی صاحب کے ساتھ ہی گزرا، نماز عصر کے بعد کا وقت جناب ڈاکٹر محمد الیاس صاحب نے میرے لئے مختص کر رکھا تھا اور ان کے پروگرام میں انہوں نے مجھے مدینہ منورہ کے کئی تاریخی اور قدیم آثار دکھانے تھے۔ جناب ڈاکٹر الیاس صاحب آثار قدیمہ کے ماہر ہیں، اس میدان میں ان کی حد سے زیادہ تالیفات منظر عام پر آچکی ہیں۔ انہوں نے تھوڑے سے وقت میں جو عصر سے مغرب تک تھا، مسجد الشخیین، مسجد مستراح، جبل العینین، مقابر شہداء اُحد، جبل احد و غار جس میں غزوہ احد کے وقت آنحضرت ﷺ نے پناہ لی تھی اور صحابہ تیروں کی بارش کے سامنے ڈھال بنے رہے، وہیں مسجد الفح، پھر مسجد قبلتین، مسجد الفتح، مسجد سجدہ، مسجد الاجلیہ، مسجد بنو ظفر، مسجد بنی قریظہ اور ماریہ قبلیہ کے گھر کے پاس سے گزرتے ہوئے ہم آنحضرت ﷺ کے یہودی جانی دشمن (اس وقت نام یا نہیں آ رہا) کے گھر تک گئے، جو مدینہ سے باہر واقع ہے۔ مغرب ہو رہی تھی، کہ واپس حرم نبوی میں پہنچ گئے۔ جناب ڈاکٹر الیاس صاحب اور بھی آثار دکھانے کا ارادہ رکھتے تھے مگر چونکہ اسی رات ریاض سے فلائٹ روانہ ہونی تھی، اس لئے باقی آثار رہ گئے۔ ہاں البتہ نماز مغرب کے بعد ڈاکٹر الیاس صاحب مرکز بحوث واداسات المدینہ المنورہ ہمیں لے گئے جو حرم کے قریب ہی ہے۔ یہ مرکز مدینہ منورہ کی تاریخ سے متعلق ہر قسم کی معلومات جمع کر رہا ہے اور ابھی حال ہی میں قائم ہوا ہے۔ اس مرکز کی اٹھان سے معلوم ہوتا ہے کہ بہت تیزی کے ساتھ مدینہ الرسول سے متعلق مواد جمع کر لے گا۔

اس کے بعد ہم نے نماز عشاء حرم نبوی میں ادا کی اور انٹرپورٹ کی طرف روانہ ہو گئے۔ مسجد نبوی اب وسعت کے اعتبار سے بہت عمدہ ہو گئی ہے۔ اس میں مختلف عہدوں کی بناوٹ کو الگ الگ کرتے ہوئے ایک یونٹ میں پوری عمارت نظر آتی ہے۔ رسول اللہ ﷺ کے عہد کی مسجد، پھر اس میں خلفاء و صحابہ کے عہد میں جو اضافہ ہوا، اس کی الگ نشاندہی ترکوں کے دور میں جو اضافے یا تبدیلیاں ہوئیں، ان سب اضافوں کا الگ الگ ستونوں پر اندراج کر کے تعین کر دیا گیا ہے۔ اندر اور باہر روشنی کا بہت عمدہ نظام ہے، جگہ جگہ نمازیوں کی سہولت و رہنمائی کی خاطر تین زبانوں (عربی، اردو، ترکی) میں ہدایات درج ہیں۔

سیمیٹار کے دوران بہت سے دوستوں سے ملاقات رہی ان میں سعودی بھی تھے اور پاکستانی بھی علاوہ بریس ایشیائی اور یورپی ممالک کے کئی محققین اور قرآن شناسوں سے تبادلہ خیال ہوتا رہا۔